

পাঠ ৩

কলাগুরু বিষ্ণুপ্রেসাদ বাভা


ফঁ শ্ব গু ল্ল স্ক

বিলতে হালিছে ধূনীয়া পদুমী
 ফুলনিত ফুলিছে ফুল।
 সেই ফুলে ফুলে পখিলাই চুমিছে
 সানিছে রেণুৰ বোল ॥



অন্ত ৮

১৯০ পৃষ্ঠা



তোমালোকে তৃতীয় শ্রেণীৰ পাঠ্যপুথিত এই গীতটি
 পঢ়িবলৈ পাইছা। ইতিমধ্যে সকলোৱে চাগৈ গীতটি
 গাবলৈও শিকিছা। এই গীতটিৰ বচকজনৰ নাম
 তোমালোকৰ মনত আছেনে? তেখেত হ'ল সংস্কৃতিৰ
 পূজাৰী বিষ্ণুপ্রেসাদ বাভা।

বিষ্ণুপ্রেসাদ বাভা এজন সৃষ্টিশীল প্রতিভাসম্পন্ন
 আৰু তীক্ষ্ণ বুদ্ধিৰ ব্যক্তি আছিল। তেখেত একাধাৰে সুনিপুণ
 নৃত্য-শিল্পী, বাদ্য-শিল্পী, নাট্যকাৰ, সুদক্ষ অভিনেতা,
 গল্পকাৰ, খেলুৱৈ, নিবন্ধকাৰ, সুগায়ক, গীতিকাৰ আৰু সুৰকাৰ
 আছিল। বিষ্ণুপ্রেসাদ বাভাক 'কলাগুরু' বুলিও জনা যায়।
 এই পাঠটিৰ জৰিয়তে তোমালোকে তেখেতৰ সাংস্কৃতিক
 জীৱনৰ বিষয়ে কিছু কথা জানিব পাৰিব।

বিষ্ণুপ্রেসাদ বাভাই স্কুলীয়া শিক্ষাৰ লগে লগে সংগীতৰ
 শিক্ষাও আৰম্ভ কৰিছিল। সেই সময়ৰ বংগৰ বিখ্যাত সংগীতজ্ঞ
 ওস্তাদ মোতী মিৎা, কালাচাঁদ আৰু গহৰজান বিবিৰ পৰা
 বিষ্ণুপ্রেসাদ বাভাই গীত, বাদ্য আৰু নৃত্যৰ শিক্ষা লাভ কৰিছিল।
 বাছিয়াৰ বিশ্ববিখ্যাত নৃত্য পতিয়সী আনা পাভলোভাৰ নৃত্য



দেখি বিষুপ্রেসাদ বাভা বিশেষভাবে অনুপ্রাণিত হৈছিল আৰু নৃত্য-কলাৰ প্রতি আকৃষ্ট হৈছিল।

বিষুপ্রেসাদ বাভা এজন নিখুঁত চিত্ৰকৰো আছিল। তেখেতে বহুতো চিত্ৰ আঁকিছিল। তাৰ ভিতৰত শ্ৰীমন্ত শংকৰদেৱৰ চিত্ৰ আৰু ‘বাঁহী’ আলোচনীৰ বেটু-পাতৰ বাবে অঁকা সাতখলপীয়া সিংহাসনৰ ছবি উল্লেখযোগ্য।

১৯৪০ চনৰ কথা। কাশী হিন্দু বিশ্ববিদ্যালয়ত বিষুপ্রেসাদ বাভাই শিৰৰ তাওৰ নৃত্য, ওজা-পালি নৃত্য, কালীয়দমন নৃত্য পৰিৱেশন কৰে। তেখেতৰ নৃত্য দেখি সেই সময়ৰ কাশী হিন্দু বিশ্ববিদ্যালয়ৰ উপাচার্য দাশনিক পণ্ডিত সৰ্বপল্লী বাধাকৃষ্ণণ মুঞ্চ হৈছিল। সেই সাংস্কৃতিক অনুষ্ঠানৰ সংগঠক প্ৰেমচান্দেও বিষুপ্রেসাদ বাভাৰ নৃত্য প্ৰতিভাৰ ভূয়সী প্ৰশংসা কৰিছিল।

বিষুপ্রেসাদ বাভাৰ সাংস্কৃতিক জীৱনৰ কেন্দ্ৰস্থল আছিল তেজপুৰৰ বাণ থিয়েটাৰ। তাত তেখেতে বিভিন্ন গীত গোৱাৰ উপৰি নাটকত অভিনয় কৰিছিল। তেখেতে কেইবাটাও ভাষাত দক্ষতা অৰ্জন কৰিছিল। অসমীয়া, বাংলা, হিন্দী, ইংৰাজী ভাষাৰ বাহিৰে বাভা, বড়োকে ধৰি কেইবাটাও জনজাতীয় ভাষা জানিছিল।

বিষুপ্রেসাদ বাভা এজন বাদ্য শিল্পীও আছিল। তেখেতে বিভিন্ন প্ৰকাৰৰ বাদ্য বজাৰ জানিছিল। অসমৰ বিভিন্ন বাদ্য-যন্ত্ৰ যেনে- ঢোল, খোল, তাল, পেঁপা, টুকা, কালি, টোকাৰী আদিৰ বিষয়ে তেখেতে বিজ্ঞানসন্মত অধ্যয়ন কৰিছিল।

অসমৰ সুসন্তান এইজনা শিল্পীয়ে ১৯৬৯ চনৰ ২০ জুন তাৰিখে আমাক কনুৱাই পৰলোকলৈ গমন কৰে। অসমবাসীয়ে তেখেতৰ মৃত্যুৰ দিনটো ‘বিষুবাভা দিৱস’ হিচাপে পালন কৰি আহিছে। এই পাঠটিত



বিষুপ্রসাদ বাভাৰ জীৱনৰ কথাবোৰ তেনেই চমুকৈ আলোচনা কৰা হৈছে। ভৱিষ্যতে তোমালোকে তেখেতৰ বিষয়ে আৰু বহু কথা জানিব পাৰিবা।

বিষুপ্রসাদ বাভাৰ বিষয়ে জানো আহা

জন্ম : ১৯০৯ চনৰ ৩১ জানুৱাৰী

জন্ম স্থান

পিতৃ : গোপাল বাভা

পিতৃ

মাতৃ : গেঠি বাভা

মাতৃ

জন্ম স্থান : ঢাকা (বর্তমান বাংলাদেশ)

জন্ম স্থান

প্রাথমিক শিক্ষা : ঢাকা (বর্তমান বাংলাদেশ)

প্রাথমিক শিক্ষা

হাইস্কুলীয়া শিক্ষা : তেজপুৰ

হাইস্কুলীয়া শিক্ষা

কলেজীয়া শিক্ষা : কোচবিহাৰ আৰু কলিকতা (বর্তমানৰ কলকাতা)

ৰচনাবাজি : বিষুপ্রসাদ বাভাই বহুধৰণৰ বিষয় লৈ লিখা-মেলা কৰিছিল।

তাৰে ভিতৰত অজন্ম গীত-মাত, নাটক-নৃত্যাটিকা, গল্প-

প্ৰবন্ধ, জীৱনী আৰু উপন্যাসো আছিল। 'বাভা ৰচনাৱলী

প্ৰকাশন সংষ্হ ই সেইবোৰ থৃপাই দুটা বৃহৎ খণ্ডত "বিষু-

প্রসাদ বাভা ৰচনা সম্ভাৰ" প্ৰকাশ কৰি উলিয়াইছে।

ক্ৰিয়া-কলাপ

ক — পাঠভিত্তিক ক্ৰিয়া



পাঠটো স্পষ্ট আৰু শুন্দি উচ্চাৰণেৰে পঢ়া আৰু তলৰ প্ৰশংসমূহৰ উত্তৰ দিয়া।

(ক) 'বিলতে হালিছে ধূনীয়া পদুমী'...গীতটি কোনে ৰচনা কৰিছিল?

(খ) বিষুপ্রসাদ বাভাই স্কুলীয়া শিক্ষাৰ লগে লগে কি শিক্ষা লৈছিল?

- (গ) বিষুপ্রসাদ বাভাই কোন বিদেশিনীর নৃত্য দেখি অনুপ্রাণিত হৈছিল ?
- (ঘ) কি কি বাদ্য-যন্ত্রের বিষয়ে বিষুপ্রসাদ বাভাই বিজ্ঞানসম্মত চর্চা কৰিছিল ?
- (ঙ) বিষুপ্রসাদ বাভাই অঁকা উল্লেখযোগ্য ছবি কেইখন কি কি ?
- (চ) ^{জাতীয়} বিষুপ্রসাদ বাভাব মৃত্যুর দিনটো কি দিনস হিচাপে পালন কৰা হয় ?
- (ছ) তেজপুরত থকা সাংস্কৃতিক মঞ্চনৰ নাম কি ?



শব্দবোৰৰ অর্থ শব্দ সন্তাৰৰ পৰা বিচাৰি লিখা।

| শব্দ | অর্থ |
|----------------|------|
| সংস্কৃতি | |
| প্রতিভাসম্পন্ন | |
| অনুপ্রাণিত | |
| সুনিপুণ | |

| শব্দ | অর্থ |
|---------|------|
| সুদক্ষ | |
| ৰচক | |
| তীক্ষ্ণ | |
| ভূয়সী | |

লিখা-



কাশী হিন্দু বিশ্ববিদ্যালয়ত বিষুপ্রসাদ বাভাই নচা ৩টা নৃত্যৰ নাম ?



কাশী হিন্দু বিশ্ববিদ্যালয়ত বিষুপ্রসাদ বাভাব নৃত্য দেখি মুক্ত হোৱা
উপাচার্যজনৰ নাম কি ?



বিষুপ্রসাদ বাভাক গীত, বাদ্য আৰু নৃত্য শিকোৱা গুৰুৰ নাম ?

☞ নিরীক্ষণৰ পাছত শিক্ষকৰ চহী

খ — ভাষা অধ্যয়ন (ব্যারহারিক ব্যাকরণ)

যুক্তাক্ষর ভাণ্ডি পটেঁ আৰু লিখোঁ আহা

উষও — ষও = ষ + গ ষই গই ষও

| | | | | | |
|------|-----------|----|----|------|---------------------------|
| ষও | ষ + গ | ষই | গই | ষও | বিষও, বৈষও, সহিষও |
| শ্ব | শ + ব | শই | বই | শ্ব | অশ্ব, নশ্বৰ, নবেশ্বৰ |
| ঙ্গ | ং + গ | ংই | গই | ঙ্গ | লঙ্গন, থঙ্গন, মুঙ্গন |
| ঞ্জ | ঞ + জ | ঞই | জই | ঞ্জ | গঞ্জ, অঞ্জ, শিঙ্জ, শিঙ্গী |
| স্কু | স + ক + খ | সই | কই | স্কু | তাত খ কাৰে |
| | | | | | স্কু — সংস্কৃতি, সংস্কৃত |

যুক্তাক্ষর গঠন কৰোঁ আহা

| | | | | | | | |
|-----------|----|----|------|-------|--------|----|---|
| ষ + গ | ষই | গই | ষও | ল + প | লই | পই | ঞ |
| শ + ব | শই | বই | শ্ব | | | | |
| ং + গ | ংই | গই | ঙ্গ | | | | |
| স + ক + খ | সই | কই | স্কু | তাত | খ কাৰে | | |

পটেঁ আহা

কৃষও উষও উষতো পাঞ্জু পাঞ্জুৰ পণ্ডিত কল্পনা

সংকলন কল্পনৰ নমস্কাৰ পুৰুষাব বিশ্ব ঈশ্বৰ মহেশ্বৰ
বাসীৰ বাণী অশ্ব চালনাত পাকৈতে আছিল।


বিষুপ্রেসাদ বাভা সংস্কৃতিৰ পূজাৰী আছিল।

আনন্দৰাম বৰুৱা এজন তীক্ষ্ণ মেধাসম্পন্ন ব্যক্তি আছিল।

শিল্পীক সকলোৱে সম্মান কৰে।



শব্দ গঠন করোঁ আহা



চেতে শব্দ গঠন করোঁতে ছাত্র-ছাত্রীক সহায় করিব। লগতে নতুনকৈ গঠন হোৱা শব্দটোৰ অর্থ কৈ দিব।



পাঠৰ পৰা বিচাৰি উলিয়াই লিখা।

- (ক) মানুহৰ নাম, যেনে - বিষ্ণুপ্ৰসাদ ৰাভা,
- (খ) ঠাইৰ নাম, যেনে- বংগ,
- (গ) অনুষ্ঠানৰ নাম, যেনে - বাণ থিয়েটাৰ,
- (ঘ) ভাষাৰ নাম, যেনে - অসমীয়া,
- (ঙ) বাদা-যন্ত্ৰৰ নাম, যেনে - তোল,
- (চ) কৰ্ম বা বৃত্তিৰ নাম, যেনে - গীতিকাৰ,

এনেধৰণৰ মানুহ, ঠাই, অনুষ্ঠান, ভাষা, গুণ, বৃত্তি, দিন, বাৰ, মাহ, জীৱ-জন্ম, উত্তিৰ্দি, বয়-বস্তু আদিৰ নাম বুজোৱা পদবোৰক বিশেষ্য পদ বুলি কোৱা হয়।
এতিয়া তোমালোকে এই পাঠটোৰ উপৰি আন পাঠত থকা বিশেষ্য পদবোৰ বাছি উলিওৱা।

চেতে এই ক্ৰিয়া-কলাপটো করোঁতে বাতৰি কাকত, আলোচনী আদি ছপা সামগ্ৰী বাৰহাৰ কৰিব।



তলৰ বাক্যবোৰত থকা বিশেষ্য পদৰ তলত আঁচ টানি দেখুওৱা।

- (ক) মুকুট ডিব্রুগড়লৈ যাব।
- (খ) সৰলতাৰ বাবে গৌতম সকলোৰে প্ৰিয় পাত্ৰ।
- (গ) বমেন বৰ চঞ্চল।
- (ঘ) গাইগৰৰে গাখীৰ দিয়ে।
- (ঙ) শৰৎ কালত শেৱালি ফুলে।

গ— জ্ঞান সম্প্ৰসাৰণ



বিষ্ণুপ্ৰসাদ ৰাভাৰ দৰে কলা-সংস্কৃতিৰ সাধনা কৰা কেইগৰাকীমান ব্যক্তিৰ নাম
লিখা।



জানো আহা

গীতিকবি পাৰতিপ্ৰসাদ বৰুৱা (১৯০৪-১৯৬৪ চন) — অসমীয়া সাহিত্য-সংস্কৃতিক
যিসকল লোকে অমূল্য অৱদানেৰে চহকী কৰি হৈ গৈছে সেইসকলৰ ভিতৰত
পাৰতিপ্ৰসাদ বৰুৱাও এজন। তেখেতৰ জন্ম হৈছিল শিৰসাগৰত। তেখেতে স্কুলীয়া
শিক্ষা শিৰসাগৰতে সমাপ্ত কৰে। তাৰ পাছত কটন কলেজৰ পৰা আই. এছ. চি. পৰীক্ষা
পাচ কৰি কলিকতাৰ স্কটিছ চাৰ্ট কলেজৰ পৰা বি. এ. পাছ কৰে। তেখেত বহু প্ৰতিভাসম্পন্ন
ব্যক্তি আছিল। তেখেতে বহুতো গীত আৰু কবিতাৰ পুঁথি ৰচনা কৰি হৈ গৈছে।
সেইবিলাকৰ ভিতৰত — ‘লথিমী’, ‘সোণৰ সোলেঙ’, ‘গুণগুণনি’, ‘ভঙা টোকাৰীৰ সুৰ’,
‘লুইতী’, ‘শুকুলা ডাৱৰ ঐ কঁহৰা ফুল’ আদি উল্লেখযোগ্য।

তেখেতে বচনা কৰা গীতসমূহত অসমৰ থলুৱা লোকগীত, বনগীত, আইনাম, ধাইনাম, টোকাৰী গীত, বিয়নাম আৰু বিহুগীতৰ সুব দি অসমীয়া সংগীতলৈ এক নতুন ধাৰা বোৱাইছিল। তেখেতৰ বহুতো দেশপ্ৰেমমূলক গীত আছে। সেইবোৰ হ'ল— ‘নোবোলো তোক সোণৰ অসম’, ‘জয় জয় অসম মাতৃৰ জয়’ আৰু ‘পূজোঁ আহা আই মাতৃৰ চৰণ কমল, উঠক বাজি জয়ধৰনি পৰম মংগল’ আদি।

পাৰ্বতিপ্ৰসাদ বৰুৱাৰ এই গীতটো লগে ভাগে গাওঁ আহা—

| | |
|-------------------------|-------------------|
| লুইতৰ চাপৰিত | ক'বৈ নারৰীয়া |
| বালিত ভাতে ৰান্ধি খায়; | |
| সাউদৰ ডিঙৰা | বগা পালে তৰা |
| | উজনি দেশলৈ যায়। |
| হেৰ'নারৰীয়া | মেলি দে ডিঙৰা |
| তৰি দে শুকুলা পাল, | |
| পশ্চিমৰ দিশৰে | পছোৱা আহিছে |
| | বতাহ বলিছে ভাল। |
| পালতে লাগিব | পশ্চিমৰ পছোৱা |
| | তুল-বুল কৰিব নাও, |
| ঢউৰ চেৱে চেৱে | নামে লগাই দিবি |
| | হালিব-জালিব গাৱ।। |

(উৎসঃ পাৰ্বতিপ্ৰসাদ বৰুৱা বচনাৰলী, সম্পাদনা-শ্রীপৱনাথ শৰ্মা, তৃতীয় সংস্কৰণ-২০০০ চন, প্ৰকাশক-অসম সাহিত্য সভা, পৃ.-১৫২)



শব্দ গঠন কৰোঁ আহা

উদাহৰণ -

| | | |
|---------|---|---------|
| গীত | - | গীতিকাৰ |
| নাটক | - | |
| সুৰ | - | |
| প্ৰবন্ধ | - | |
| নিবন্ধ | - | |



কাক কি নামেরে জনা যায় আঁচ টানি মিলোৱা

- | | |
|--------------------------|-----------|
| (ক) পার্তিপ্রসাদ বৰুৱা | নট সূর্য |
| (খ) বিষুপ্রসাদ বাভা | লুইত কোৱৰ |
| (গ) জ্যোতিপ্রসাদ আগৰৱালা | গীতিকবি |
| (ঘ) ফণী শৰ্মা | কলাগুৰু |
| (ঙ) ৰঞ্জ বৰুৱা | ৰূপকোৱৰ |



জানো আহা

মহাপুৰুষ শংকৰদেৱ আৰু মাধৱদেৱেৰ ৰচনা কৰা গীত — বৰগীত।

কলাগুৰু বিষুপ্রসাদ বাভাই ৰচনা কৰা গীত— বিষুও বাভা সংগীত।

ৰূপকোৱৰ জ্যোতিপ্রসাদ আগৰৱালাই ৰচনা কৰা গীত— জ্যোতি সংগীত।

কবিগুৰু ৰবীন্দ্ৰনাথ ঠাকুৰে ৰচনা কৰা গীত— ৰবীন্দ্ৰ সংগীত।



কোনে ৰচনা কৰিছিল ?


- (ক) বৰগীত
- (খ) বিষুও বাভা সংগীত
- (গ) জ্যোতি সংগীত
- (ঘ) ৰবীন্দ্ৰ সংগীত

নিৰীক্ষণৰ পাছত শিক্ষকৰ চহী



ঘ — প্রকল্প

- শিক্ষক বা স্থানীয় সমল ব্যক্তির পৰা শিকি শ্রেণীকোঠাত বা বিদ্যালয়ত পতা অনুষ্ঠানত
তলৰ কবিতা আৰু নৃত্য-গীতসমূহ পৰিৱেশন কৰা—
 (ক) বিষ্ণুও ৰাভা সংগীত
 (খ) বিষ্ণুপ্ৰেসাদ ৰাভাই ৰচনা কৰা কবিতাৰ আবৃত্তি
 (গ) বিষ্ণুপ্ৰেসাদ ৰাভাৰ সংগীতৰ নৃত্য-ৰূপ
- তলৰ ছবিকেইখন চাই আঁকা।



- তোমালোকৰ নিজ নিজ এলেকাত ব্যৱহাৰ কৰা বাদ্য-যন্ত্ৰৰ ছবি সংগ্ৰহ কৰি এখন
বাদ্য-যন্ত্ৰৰ তালিকা প্ৰস্তুত কৰা। প্ৰতিটো বাদ্য-যন্ত্ৰৰ তলত নাম লিখিবা।

 নিৰীক্ষণৰ পাছত শিক্ষকৰ চহী